



گورنر KATHY HOCHUL

فوری ریلیز کے لیے: 2023/5/6

گورنر HOCHUL، بفلو بلز، اور ایری کاؤنٹی کی جانب سے نئے، جدید بفلو بلز فٹ بال سٹیڈیم کی تعمیر کے آغاز کا اعلان

سٹیڈیم منصوبہ مغربی نیو یارک کی تاریخ کا سب سے بڑا اقتصادی ترقیاتی منصوبہ ہے - جس کا تخمینہ 30 سالہ اقتصادی اثر \$1.6 بلین ہے

60,000 نشستوں والی نئی سہولت کی تعمیر سنہ 2026 میں مکمل ہونا متوقع ہے

منصوبہ مزدوروں کے معاہدے کے ذریعے 10,000 یونین لیبر کنسٹرکشن نوکریاں پیدا کرے گا

منصوبے کے خاکے [یہاں](#) دستیاب ہیں

گورنر Kathy Hochul، بفلو بلز کے مالک Terry Pegula، ایری کاؤنٹی کے ایگزیکٹو Mark Poloncarz، اور این ایف ایل کمشنر Roger Goodell نے آج آرچرڈ پارک میں بلز کے نئے، جدید ترین \$1.54 بلین مالیت کے سٹیڈیم کی تعمیر کے آغاز کا اعلان کیا۔ نئی 60,000 نشستوں کی سہولت، جو بلز نے [Legends](#) اور تعمیراتی فرم Populous کے ساتھ مل کر ڈیزائن کی ہے، مغربی نیو یارک کی تاریخ کے سب سے بڑے اقتصادی ترقیاتی منصوبے کی نشاندہی کرتی ہے جس کا اندازاً 30 سالہ اقتصادی اثر \$1.6 بلین اور 10,000 یونین کنسٹرکشن نوکریوں کی تخلیق ہے۔ نئے سٹیڈیم کی تعمیر سنہ 2026 میں مکمل ہونے کی امید ہے۔ منصوبے کے خاکے [یہاں](#) دیکھے جا سکتے ہیں۔

گورنر Hochul نے کہا، "بفلو کی ایک مقامی باشندہ اور زندگی بھر بلز کے پرستار کے طور پر، مجھے معلوم ہے کہ اس ٹیم کی اس شہر اور پورے علاقے کے لیے کتنی اہمیت ہے۔ جبکہ ہم ایک خوبصورت نئے سٹیڈیم کا سنگ بنیاد رکھ رہے ہیں، تو ہم اس خطے اور نیو یارک کے لاکھوں مکینوں کے لیے ایک نئے دور کا جشن منا رہے ہیں جو مستفید ہوں گے۔ اس منصوبے کے ساتھ، بلز — اور ریاست نیو یارک — مغربی نیو یارک کے مکینوں کے ساتھ ایک دیرپا عہد کر رہے ہیں۔"

بلز کے مالک Terry Pegula نے کہا، "مبارک ہو، بلز کے مداحو۔ ہم سب جانتے ہیں کہ بلز واحد ٹیم ہے جو واقعاً، جسمانی طور پر ریاست نیو یارک میں کھیلتی ہے، اور ہمیں اس پر بہت فخر ہے۔ ہم جو سٹیڈیم بنائیں گے وہ ناصرف ہمارے کھلاڑیوں اور کوچز کے لیے بلکہ ہمارے مداحوں کے لیے بھی ایک نیا گھر ہو گا۔ یہ سٹیڈیم ایک عوامی، نجی، NFL ہے، اور میں اسے مداحوں کی شراکت داری کہتا ہوں۔"

ایری کاؤنٹی کے ایگزیکٹو Mark Poloncarz نے کہا، "آج برسوں کی محنت پوری ہوئی۔ آج ہم یہاں جو کچھ کر رہے ہیں — ایک نئے سٹیڈیم کی تعمیر کے لیے سنگ بنیاد رکھنا — اس پر منتج ہونے والی بات حقیقت کئی سال پہلے شروع ہوئی تھی۔ میں ان مضبوط اور پُر عزم شراکت داروں کا شکر گزار ہوں جو مذاکرات کے دوران میز پر تھے۔ ریاست نیو یارک کی جانب سے گورنر Hochul اور ان کی ٹیم کا شکریہ۔ ہمارے علاقے کے ساتھ آپ کی وابستگی اور سب کے لیے منصفانہ معاہدے کو یقینی بنانے کے لیے Terry اور Kim Pegula، بلز کی پوری تنظیم،

اور NFL کا بھی شکریہ۔ آج اس کہانی کے ایک باب کا اختتام اور دوسرے کا آغاز ہے۔ تاریخ رقم کی جا رہی ہے، اور مستقبل اب ہمارے تعمیراتی تجارت کے مقامی خواتین و حضرات کے ہاتھ میں دیا جا رہا ہے۔ اپنے کام پر فخر کریں، اور جان لیں کہ آپ نے بلز کا گھر بنایا ہے۔ اگلی نسل یہاں اور ابھی ہے، اور یہ Josh Allen کے ساتھ آگے بڑھنے کے لیے تیار ہے اس مقصد کے ساتھ کہ بفلو میں اسی جگہ پر ہمارے نئے، جدید ترین سٹیڈیم میں ایک چیمپئن شپ لائی ہے۔ مجھے اس ٹیم کا حصہ بننے پر فخر ہے جو اس کے لیے راہ ہموار کر رہی ہے، اور تمام ایری کاؤنٹی کی جانب سے آپ سب کا شکریہ اور شاباش بلز!"

NFL کمشنر Roger Goodell نے کہا، "مغربی نیو یارک کے ایک بچے کے طور پر، آج یہاں آ کر مجھے بہت زیادہ فخر ہے۔ میں NFL میں اپنے وقت میں بہت ساری اہم تقاریب میں گیا ہوں۔ لیکن ان میں سے کوئی بھی آج یہاں ہونے سے زیادہ معنی خیز نہیں ہے۔ یہ ایک غیر معمولی علاقہ ہے۔ اس کے مکین ایک غیر معمولی سٹیڈیم کے مستحق ہیں، اور آپ اسے حاصل کرنے والے ہیں۔ اور میں سوچتا ہوں کہ مغربی نیو یارک کے باشندے کے طور پر، ہم سب کو فخر ہو گا۔ یہ ناصرف ایک عظیم سٹیڈیم ہو گا بلکہ ناقابل یقین شائقین سے بھرا ہوا ہو گا۔"

نیا، اوپن ایئر سٹیڈیم موجودہ ہائی مارک سٹیڈیم کے اس پار تعمیر کیا جائے گا، جو سنہ 1973 میں تعمیر کیا گیا تھا، اور اس میں سٹیڈیم کی موجودہ سہولت کے مقابلے میں کئی بڑی اصلاحات شامل ہیں۔ اس میں موسمی کنٹرول کی خصوصیات شامل ہوں گی، بشمول وسیع ریڈینٹ ہیٹنگ اور ایک چھتری جو 65 فیصد نشستوں پر محیط ہے، تاکہ خراب موسم سے تحفظ فراہم کیا جا سکے۔ سٹیڈیم کے بیرونی حصے میں شائقین کے دیکھنے کے لیے بہتر بنائی گئی جگہیں بھی شامل ہوں گی جنہیں شائقین، تماشائی، اور اس پاس کے اہل علاقہ کے استعمال کریں گے۔

سٹیڈیم کے منصوبے سے 10,000 تعمیراتی ملازمتیں پیدا ہونے کا تخمینہ لگایا گیا ہے اور اسے یونین لیبر کے ساتھ ایک پراجیکٹ لیبر ایگریمنٹ (Project Labor Agreement, PLA) کے مطابق بنایا جائے گا جس پر بفلو بلڈنگ ٹریڈر کونسل نے اتفاق کیا ہے۔

سنہ 2022 میں، گورنر Hochul نے سرکاری و نجی سٹیڈیم کے تاریخی معاہدے کا اعلان کیا تھا، جس میں ریاست نیو یارک کی جانب سے 600 ملین ڈالر کی سرمایہ کاری شامل ہے جو ٹیم کی جانب سے پیدا کیے جانے والے ٹیکسوں اور معاشی سرگرمیوں کے ذریعے دوبارہ حاصل کی جائے گی۔ معاہدے کے تحت، بلز اور NFL سٹیڈیم کی تعمیر کے لیے \$690 ملین کی سرمایہ کاری کریں گے اور ایری کاؤنٹی \$250 ملین کی امداد کرے گی۔

بفلو بلز فرنچائز بفلو ریجن اور ریاست کے لیے ایک مصدقہ معاشی محرک ہے۔ بلز فی الحال ریاست نیو یارک، ایری کاؤنٹی اور بفلو کے لیے براہ راست آمدنی، فروخت اور استعمال کے ٹیکس کی مد میں سالانہ \$27 ملین کماتے ہیں۔ ایمپائر سٹیٹ ڈویلپمنٹ اور AECOM کے ایک [معاشی تجزیے](#) سے پتا چلا ہے کہ نئے سٹیڈیم کی 30 سالہ لیز کی مدت کے دوران، آمدنی میں نمایاں اضافہ متوقع ہے اور مجموعی طور پر اقتصادی اثرات میں \$1.6 بلین سے زیادہ ہوں گے۔ مزید برآں، مطالعہ سے پتا چلا ہے کہ سٹیڈیم کا علاقائی اقتصادی اثر سالانہ \$385 ملین سے زیادہ ہو گا کیونکہ نیو یارک، ریاستہائے متحدہ امریکہ اور کینیڈا بھر سے شائقین اور تماشائی مقامی کاروباروں کی سرپرستی کرتے ہیں۔

ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا، "بفلو بلز کے مداح ایک نئے جدید ترین سٹیڈیم کی تعمیر کے آغاز کے ساتھ ایک بڑی جیت کا جشن منا رہے ہیں۔ گورنر Hochul کی قیادت کا شکریہ، ٹیم نے آنے والی دہائیوں تک بفلو اور اہل علاقہ سے دوبارہ عہد کیا ہے۔ آج کا دن مقامی یونین کے مزدوروں کے لیے بھی ایک فتح کا نشان ہے، جس میں محنت کشوں کے لیے 10,000 ملازمتیں پیدا کی جا رہی ہیں جنہیں سٹیڈیم کے تاریخی منصوبے کا حصہ بننے پر فخر ہے۔"

ریاستی سینیٹر Patrick M. Gallivan نے کہا، "مغربی نیو یارک میں بفلو بلز کی ایک طویل اور قابل فخر تاریخ ہے اور یہ نیا سٹیڈیم ٹیم اور اس کے مداحوں کے روشن مستقبل کو یقینی بناتا ہے۔ یہ منصوبہ ہزاروں تعمیراتی ملازمتوں میں بھی معاونت کرے گا اور آنے والے کئی سالوں تک مقامی معیشت پر نمایاں اثر ڈالے گا۔ مجھے ریاست

نیو یارک کے سینیٹ میں ایری کاؤنٹی، ٹاؤن آف آرچرڈ پارک اور بفلو بلز کے نئے گھر کی نمائندگی کرنے پر فخر ہے۔"

ریاستی سینیٹر **Tim Kennedy** نے کہا، "بفلو بلز ہمارے بڑے خطے کے تانے بانے میں سرایت کر گئے ہیں، اور یہ نیا سٹیڈیم اس بات کو یقینی بنائے گا کہ وہ مغربی نیو یارک کو گھر کہنا جاری رکھیں، یہ سب ایک جدید ترین جگہ میں ہو جو مداحوں کے تجربات کو حقیقی معنوں میں بہتر بنائے۔ اس بڑے اقدام سے ایک بہت بڑا معاشی اثر پڑے گا اور ہزاروں ملازمتیں پیدا ہوں گی، یہ سب کچھ علاقائی اور ریاست گیر ترقی کے نئے مواقع کو کھولنے کے ساتھ ہو گا۔ میں اپنے نئے سٹیڈیم میں بنائے گئے سپر باؤل کے کئی دوروں کو دیکھنے کا منتظر ہوں؛ سنہ 2026 جلد نہیں آ سکتا۔"

ریاستی سینیٹر **Sean Ryan** نے کہا، "یہاں مغربی نیو یارک اور دنیا بھر میں بلز کے مداحوں کے لیے یہ واقعی ایک یادگار دن ہے۔ کھلاڑی اور مداح ایک جدید سٹیڈیم کا تجربہ کر سکیں گے اور اس کے ساتھ ہی ہم نے آنے والی دہائیوں تک مغربی نیو یارک میں بلز کی موجودگی کو محفوظ کر لیا ہے۔ اسے معاشرتی فوائد کے معاہدے اور ہزاروں تعمیراتی ملازمتوں کے ساتھ جوڑیں، اور ہمارے پاس اپنے علاقے کے لیے ایک غیر معمولی منصوبہ ہے۔ میں اس منصوبے کو حقیقت بنانے میں ان کی قیادت اور محنت کے لیے شامل تمام افراد کا شکریہ ادا کرتا ہوں۔ شاباش بلز!"

اسمبلی میں اکثریتی رہنماء **Crystal Peoples-Stokes** نے کہا، "یہ ہمارے خطے کے لیے ایک نسل میں ایک بار ماننے والا موقع ہے۔ ایک نئے بفلو بلز سٹیڈیم کا سنگ بنیاد رکھا جان مقامی اخراجات اور شمولیتی لیبر کو استعمال کرنے کے مواقع فراہم کرتا ہے جس سے اس کے علاقائی اثرات زیادہ سے زیادہ ہو سکتے ہیں۔ میں تعمیراتی پیشرفت اور بہتری کے لیے اس کی زندگیوں کو بہتر کرنے کی صلاحیت کی نگرانی کرنے کی منتظر ہوں۔ **Pegula Sports & Entertainment** کو **Buffalo Bandits** کی حالیہ چیمپئن شپ پر مبارکباد، میں اپنے ساتھی **Bills Mafia** کے ساتھ اپنے موقع کی بیتابی سے منتظر ہوں۔ شاباش بلز!"

رکن اسمبلی **Jon D. Rivera** نے کہا، "یہ کوئی راز نہیں ہے کہ بلز کا مداح ہونا ہمارے شہر اور ہمارے علاقے کے تانے بانے میں ضم ہے۔ بفلو بلز کے لیے ایک جدید ترین سٹیڈیم میں ریاست نیو یارک کی سرمایہ کاری **NFL** فٹ بال کو بفلو میں رکھنے کے لیے اپنی وابستگی، اور مغربی نیو یارک میں تبدیلی کے معاشی اثرات کے لیے اس منصوبے کے امکان پر یقین ظاہر کرتی ہے۔"

رکن اسمبلی **Monica Wallace** نے کہا، "نئے سٹیڈیم پر تعمیراتی کام شروع ہوتے دیکھ کر بلز کے مداح بہت پُرجوش ہیں۔ یہ نیا سٹیڈیم حاضرین کے لیے گیم ڈے کے تجربے کو بہتر بنائے گا اور بلز کے آنے والی نسلوں تک بفلو میں ہی رہنے کو یقینی بنائے گا۔ میں گورنر **Hochul** اور کاؤنٹی ایگزیکٹو **Poloncarz** کی شکرگزار ہوں کہ انہوں نے **NFL** میں مداحوں کے لیے یہ سب سے بڑا تاریخی معاہدہ کیا۔"

رکن اسمبلی **Karen McMahon** نے کہا، "مجھے معلوم ہے کہ میں پورے مغربی نیو یارک میں بفلو بلز کے مداحوں کے ہجوم میں شامل ہوں جو آج تک پہنچنے – ایک نئے سٹیڈیم کا سنگ بنیاد رکھے جانے – کے لیے ایک طویل عمل کے مکمل ہونے کا جشن منا رہا ہے۔ یہ ناصرف ہماری پیاری ٹیم کو آنے والی دہائیوں تک ہمارے علاقے میں رکھے گا، بلکہ تعمیراتی عمل ہزاروں یونین ملازمتیں پیدا کرے گا، اور ہماری مقامی اور ریاستی معیشتوں کو تقویت بخشنے گا۔ میں سنہ 2026 میں سٹیڈیم کے پہلے سیزن اور آنے والے بہت سے سیزنوں کے آغاز کی منتظر ہوں۔"

رکن اسمبلی **Bill Conrad** نے کہا، "یہ مغربی نیو یارک کے لیے بلاشبہ ایک امید افزا لمحہ ہے، بڑے حصے میں کیونکہ یہ منصوبہ آنے والے برسوں تک تعمیراتی تجارت میں یونین کی ہزاروں اچھی ملازمتیں پیدا کر رہا ہے۔ اور بلاشبہ میں بفلو کے ساتھ ٹیم کی طویل المعیاد وابستگی کا جشن منانے میں بلز کے مداحوں میں شامل ہوں – جو لیگ میں سب سے زیادہ وفادار ہیں۔"

بفلو کے میئر Byron W. Brown نے کہا، "بفلو اور ایری کاؤنٹی میں بلز کا رہنا ہمارے علاقے کے لیے بہت اچھا ہے۔ بفلو بلز یہاں کے اچھے پڑوسیوں کے شہر اور پورے خطے میں ثقافت اور معیشت کا ایک بڑا حصہ ہیں۔ نیا جدید ترین بفلو بلز فٹ بال سٹیڈیم ہمارے علاقے میں ایک بہترین اضافہ ہو گا اور ہماری ٹیم کے جذبے کو بڑھانے میں مدد کرے گا۔ شاباش بلز!"

ایری کاؤنٹی سٹیڈیم کارپوریشن کے چیئرمین Robert Duffy نے کہا، "میں اپنے خطے کی تاریخ کے اس یادگار لمحے کو دیکھنے پر بہت خوش ہوں۔ نئے بفلو بلز سٹیڈیم کا سنگ بنیاد رکھنے کی تقریب ایک اہم سنگ میل کی نشاندہی کرتی ہے، جو ناصرف ہماری پیاری ٹیم کی نشوونما اور ترقی کی نمائندگی کرتا ہے بلکہ اس سے ہمارے علاقوں میں معاشی قوت بھی آنے گی۔ یہ جدید ترین سہولت کھلاڑیوں کے جذبے کے ایک مینارہ نور کا کام کرے گی، قریب اور دور سے آنے والے مداحوں کو متحد کرے گی، اور ہمارے علاقے میں فخر کے احساس کو فروغ دے گی۔ ہم سیاحت میں اضافے، روزگار کے مواقع میں اضافے اور ایک متحرک مقامی معیشت کی توقع کرتے ہیں کیونکہ یہ مشہور سٹیڈیم سنسنی خیز لمحات اور پیاری یادوں کے لیے جمع ہونے کی جگہ بن جاتا ہے۔ گریٹر راجیسٹر چیئرمین آف کامرس کو اپنے شراکت داروں، بفلو بلز کے ساتھ کھڑے ہونے پر فخر ہے، جب ہم ایک ساتھ اس غیر معمولی سفر کا آغاز کر رہے ہیں۔"

بفلو بلڈنگ ٹریڈز کونسل کے صدر Paul Brown نے کہا، "اگرچہ ہم میدان میں نہیں کھیل سکتے، بفلو بلڈنگ ٹریڈز کونسل کے محنتی خواتین و حضرات اس دلچسپ منصوبے کو حقیقت بنانے والی ٹیم کا حصہ بننے پر فخر محسوس کرتے ہیں۔ ہماری یونین فیملیز فخر کے ساتھ اشارہ کریں گی اور اپنے بچوں اور پوتے پوتیوں کو بتائیں گی کہ ان کے ہنر مند محنت کشوں نے ناصرف ایک جدید ترین سٹیڈیم بنانے میں مدد کی بلکہ ایک مضبوط اور زیادہ متحد معاشرہ بنانے میں بھی ہاتھ بٹایا۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیئرمین | press.office@exec.ny.gov | 518.474.8418